

# જીવન સંદેશ મિનિસ્ટ્રીઝ

બેઉલાહ અલાયન્સ ચર્ચ કમ્પાઉન્ડ, મણિનગર, અમદાવાદ-૩૮૦૦૦૮. ફોન : ૨૨૭૭૪૩૦૫  
E-mail - jsm2277@gmail.com, Website : www.jivansandesh.org



“હે મારા આત્મા યહોવાની સ્તુતિ કર”

(ગી.શા. ૧૪૬:૧)

ખાનગી વિતરણ માટે

ઓક્ટોબર - ૨૦૨૩



## દર્શન વિધાન

“ખોવાયેલાઓને શોધવા તથા શોધેલાઓને શિષ્ય બનાવવા.”

## સેવાકાર્યો

- ★ મલ્ટીમિડીયા સેવા
- ★ યુગલ સમૃદ્ધિ શિક્ષણ
- ★ પદ્ધતિસરનું ફોલોઅપ
- ★ નારી જીવન સંચાર
- ★ શિષ્યપણાની તાલીમ

## સેવાકાર્ય વિધાન

- ★ જેઓ સત્યની શોધ કરી રહ્યાં છે તેઓને સરળતાથી, સ્પષ્ટતાથી તથા અધિકાર સાથે પદ્ધતિસર ઈશ્વરનાં વચનો શીખવવા.
- ★ જેઓને પ્રભુ ઈસુની (સત્યની) અંગત ઓળખ થઈ છે તેઓને આધ્યાત્મિક પરિપક્વતા તરફ વૃદ્ધિ આપવા માટે તથા આધ્યાત્મિક નેતાગીરી માટે તાલીમ આપવી અને સુસજ્જ કરવા.

પ્રભુમાં વહાલા જીવનસંદેશના પ્રાર્થના મિત્રો આપણા તારણહાર પ્રભુ ઈસુના નામમાં પ્રેમી સલામ.

ઈસુએ કહ્યું, “અને સર્વ પ્રજાઓને સાક્ષીરૂપ થવા માટે રાજ્યની આ સુવાર્તા આખા જગતમાં પ્રગટ કરાશે, અને ત્યારે જ અંત આવશે.” (માથ્થી ૨૪:૧૪). ઈસુએ ભારપૂર્વક કહ્યું કે, “આ રાજ્યની સુવાર્તા, જગતની સર્વ પ્રજાઓને પહોંચવી જોઈએ.” અહીં સર્વ પ્રજાઓ “વંશીય જૂથ”.

વિશ્વની વસ્તી ૮ અબજ છે. વણ પહોંચાયેલી વિશ્વની વસ્તી ૩.૪૦ અબજ છે. લોક જૂથ ૧૭૪૫૩ છે. વણ પહોંચાયેલ જૂથોની સંખ્યા ૭૩૯૮ છે. ભારતની કુલ વસ્તી ૧૪૨૨૧૪૧૦૦૦ છે. ભારતમાં લોકોના જૂથોની સંખ્યા ૨૩૭૩ છે. ભારતમાં વણ પહોંચાયેલ જૂથ ૨૧૩૫ છે. (જોશુઆ પ્રોજેક્ટ પ્રમાણે).

આજે, માનવજાત દુષ્ટના નિયંત્રણમાં છે. જ્યારે કોઈ ઈસુના નામે વિનંતી કરે છે, ત્યારે તે મૃત્યુમાંથી જીવન તરફ અને અંધકારના રાજ્યમાંથી પુત્રના રાજ્યમાં જાય છે. “તે આપણાં પાપનું પ્રાયશ્ચિત છે, અને માત્ર આપણાં જ નહિ પણ આખા જગત (નાં પાપ)નું (તે પ્રાયશ્ચિત છે).” (૧ યોહાન ૧:૨). ઈસુનું બલિદાન, આ દુનિયાના દરેક વ્યક્તિ માટે છે. તે આખી દુનિયાના પાપો માટે મૃત્યુ પામ્યા. તે ઈચ્છતા નથી કે કોઈનો નાશ થાય પણ દરેક પસ્તાવો કરે. તે ઈચ્છે છે કે, સર્વ માણસો તારણ પામે, ને તેમને સત્યનું સંપૂર્ણ જ્ઞાન પ્રાપ્ત થાય.

ઈસુ ખ્રિસ્ત જ્યારે પૃથ્વી ઉપર હતા ત્યારે ટોળાને જોઈને ઈસુને દયા આવી. પણ શિષ્યોએ એ જ ટોળાંને જોયું પણ તેઓને દયા આવી નહિ. તેથી ઈસુએ શિષ્યોને ટોળાં સુધી પહોંચવાનું શીખવ્યું કે, ખોવાયેલા લોકો માટે હૃદય હોવું જોઈએ. અને મજૂરો મોકલે માટે કાપણીના પ્રભુને પ્રાર્થના કરો. “કેમ કે જે કોઈ પ્રભુને નામે વિનંતી કરશે તે તારણ પામશે, પણ જેમના ઉપર તેઓએ વિશ્વાસ કર્યો નથી. તેમને તેઓ કેમ વિનંતી કરશે ? વળી જેમને વિષે તેઓએ સાંભળ્યું નથી. તેમના ઉપર તેઓ કેમ વિશ્વાસ કરશે ? વળી ઉપદેશક વગર તેઓ કેમ સાંભળશે ?” (રોમન ૧૦:૧૩-૧૪).

પ્રભુના સેવક કાયલ હુપર તેમના એક વિધાનમાં તેઓ લખે છે કે, “જ્યારે આપણે સુવાર્તા વાંચીએ છીએ અને ઈસુના જીવન અને તેમની સેવાને નિહાળીએ છીએ ત્યારે આપણે અચૂક ધ્યાન આપવું કે તેમણે ટોળાં માટે શું કર્યું ?”

ઈસુએ તેમને શીખવ્યું, ખવડાવ્યું, ને સાજા કર્યા. યોહાને પણ નોંધ્યું કે, “ઈસુએ કરેલાં બીજા કામો પણ ઘણાં છે. જો તેઓમાંનું દરેક લખવામાં આવે તો એટલાં બધાં પુસ્તકો થાય કે, તેનો સમાવેશ આ જગતમાં થાય નહિ, એમ હું ધારું છું.” (યોહાન ૨૧:૨૫). એ માનવું જ રહ્યું કે, વિશ્વ માટે, ઈસુ પાસે હૃદય હતું અને આજે પણ છે !

આપણાં માટે આશ્ચર્યજનક વાત એ છે કે, ઈસુએ લોકો માટે જે કર્યું તે બધાની વચ્ચે તેમણે તેમનો લગભગ ૮૫% સમય ફક્ત ૧૨ માણસો સાથે વિતાવ્યો.

ઈસુએ થોડા ઉપર ધ્યાન કેન્દ્રિત કર્યું હતું....તે લોકોની કાળજીના અભાવને કારણે ન હતું. પરંતુ તેમનો ઉદ્દેશ જુદો હતો.

ઈસુએ ઘણા લોકોને બદલે થોડા જ લોકો પર ધ્યાન કેન્દ્રિત કર્યું ! વિશ્વ સુધી પહોંચવાની તેમની પદ્ધતિ પસંદગીના કેટલાક લોકોમાં ઊંડાણપૂર્વક નિર્માણ કરીને અને તેમને તે જ કરવાનું શીખવવાની હતી.

ઈસુ દરેકને પ્રેમ કરતા હતા. ઘણાને મદદ કરતા હતા. પરંતુ માત્ર થોડામાં જ રોકાણ કર્યું હતું. જો આપણે સુવાર્તાને પૃથ્વીના છેડા સુધી લઈ જવાની આશા રાખીએ તો ઈસુની પદ્ધતિ આપણી પદ્ધતિ બની જવી જોઈએ.

ખ્રિસ્તમાં સાથી સેવક,  
શ્રી ડેવિડ ક્રિશ્ચિયન - ડાયરેક્ટર-જીવન સંદેશ મિનીસ્ટ્રી

## જીવન સંદેશ એપ્લિકેશન

**એપ્લિકેશન :** જીવન સંદેશ એપ શ્રોતા મિત્રોને આધ્યાત્મિક રીતે પ્રભુનાં વચનમાં વૃદ્ધિ પામવા મદદ કરે છે. મિત્રો જીવન સંદેશની એપમાં Daily Devotional માં પ્રભુનું વચન સાંભળશો તો પ્રભુ ઈસુમાં તમને શાંતિ મળશે અને દરેક પરિસ્થિતિમાં ઊંડી શાંતિનો અનુભવ થશે. આપ જરૂરથી સાંભળશો અને બીજાને સાંભળવા ઉત્તેજન આપશો.

એપ્રિલ-૨૦૨૩ થી જૂન-૨૦૨૩ સુધી ૨૧ દેશોમાંથી ૨૪૧૧ લોકોએ પ્રભુનાં વચન સાંભળ્યાં તે માટે પ્રભુનો પુષ્કળ આભાર માનીએ છીએ.

### Jivan Sandesh Application (July-2023-September-2023)

Month	Series	Episodes
July	Daily Devotion	31
August	Daily Devotion	31
	પ્રભુ ઈસુ માટે વપરાયેલ શીર્ષકો	04
Septe.	Daily Devotion	30
	નવા કરારમાં બદલાણ પામેલા પાત્રો	10

**જીવન સંદેશ યુ ટ્યુબ ચેનલ :** જીવન સંદેશનો ધ્યેય ગુજરાતનાં લોકોની બાઈબલ સાક્ષરતા વધારવા, લોકોને બાઈબલનું શોધન કરતાં, તેનાં લેખક સાથે જોડાયેલા રાખવા કે જેથી આપણા પ્રભુ અને તારણહાર ઈસુ ખ્રિસ્તની કૃપા અને જ્ઞાનમાં વૃદ્ધિ પામતાં રહે. તેથી યુ ટ્યુબ ચેનલ પર પ્રભુના વચન સ્પષ્ટતાથી શીખવનાર ઉપદેશકો અને શિક્ષકોનો ઉપયોગ કરવો. નીચે આપેલી માહિતી પ્રભુનો આભાર માનવા ઉત્તેજન પૂરું પાડે છે.

Month	Series	Episodes	Views
July	પ્રભુ ઈસુ માટે વપરાયેલ શીર્ષકો	04	1379
	જીવનના જળ - ગુજરાતી ખ્રિસ્તી ગીત	01	2445
August	નવા કરારમાં બદલાણ પામેલા પાત્રો	04	823
	નવા કરારમાં બદલાણ પામેલા પાત્રો	01	223
Septe.	તારા પર આધાર - ગુજરાતી ખ્રિસ્તી ગીત	01	674
	પહાડ પરનું ભાષણ	03	467
Total		19	6011

## જીવન સંદેશ ફોલોઅપની સેવા

પ્રભુનો આભાર માનીએ છીએ કે, ફોન અને વોસ્ટ્રુએપ મેસેજ દ્વારા પ્રભુનાં વચન મારફતે ઉત્તેજન આપવામાં આવે છે. ફોલોઅપનાં કાર્યમાં પ્રભુ રેનીસનભાઈની માર્ગદર્શન અને દોરવણી આપી રહ્યાં છે માટે પ્રભુનો આભાર માનીએ છીએ.

**પ્રતિભાવ :** જીવન સંદેશના સ્ટાફ અને પરિવારને પ્રેમભરી શુભેચ્છા. તમારા પત્ર માટે આભાર, જે મારા હૃદયને આનંદિત કરે છે. આપની પ્રાર્થના માટે આભાર. બે વર્ષ સુધી પત્ર ન લખવા બદલ માફી ચાહું છું. કારણ કે ૨૬મી ફેબ્રુઆરી ૨૦૨૧ ના રોજ મારો ભયંકર અકસ્માત થયો હતો. મારા ડાબા પગમાં ફેકચર થયું હતું. મને મૃત્યુમાંથી છોડાવ્યો માટે પ્રભુ ઈસુનો આભાર. હવે, હું તંદુરસ્ત છું. ત્રણ વર્ષ પછી, હું ચાલવું સક્ષમ બન્યો. ૩૦ વર્ષ સુધી તમે મને ભૂલી ગયા નથી તે બદલ આભાર. હું તમને ભૂલી ગયો, પણ તમને મને યાદ કરો છે અને મારા માટે પ્રાર્થના કરો છો માટે આપનો આભાર. પ્રભુ ઈસુમાં હું વૃદ્ધિ પામવા માટે આધ્યાત્મિક પુસ્તકો મોકલશો. ઈશ્વર તમ સર્વને આશીર્વાદ આપો.

## પત્ર મિત્ર સેમિનાર

જીવન સંદેશ દ્વારા દક્ષિણ ગુજરાતના ભાઈઓ માટે શોધક મિત્ર સેમિનારનું આયોજન તા.૧૪-૧૬ ઓગષ્ટ ૨૦૨૩ અધ્યાત્મિક જીવન કેન્દ્ર ભરૂચ કરવામાં આવ્યું. ૫૬ ભાઈઓએ જુદી જુદી મંડળીમાંથી બહુ જ રસપૂર્વક ભાગ લીધો. આ સેમિનારમાં શ્રી ઈનોક ક્રિશ્ચિયન, શ્રી રેનીસન ક્રિશ્ચિયન, શ્રી જેક્સન ક્રિશ્ચિયન દ્વારા જુદા જુદા વિષય ઉપર પ્રભુનાં વચન મારફતે શીખવવામાં આવ્યું. જે નીચે પ્રમાણે છે : પુલનું ઉદાહરણ, ઈશ્વર, પાપ, મુક્તિ, પ્રાર્થના, સંગત, ચક્રનું ઉદાહરણ અને વ્યવહારુ શિક્ષણ.

**મિત્રોનો પ્રતિભાવ :** પહેલા દિવસે શીખવા મળ્યું કે, ઈશ્વર મનુષ્ય પર ચાર પ્રકારે પ્રેમ કરે છે. તેમાં કૌટુંબિક પ્રેમ, મિત્રોનો પ્રેમ, પ્રેમી-પ્રેમિકાનો પ્રેમ અને ઈશ્વરનો પ્રેમ જે સંપૂર્ણ હતો. આ સેમિનારમાં જુદા જુદા વિષયો જેમ કે, ઈશ્વર, પાપ, મુક્તિ, પ્રાર્થના, પુલનું ઉદાહરણ, સંગત, ચક્રનું ઉદાહરણ અને સોસિયલ મીડિયા વિષે ઈશ્વરનાં વચનમાંથી શીખ્યા. ઘણાં બધાનું કહેવું છે કે, ખૂબ જ ઊંડાણથી શીખવાનું મળ્યું.

**નવો નિર્ણય :** હું રોજ રોજ વ્યક્તિગત ધોરણે બાઈબલ વાંચન-મનન કરીશ. હું મારા કુટુંબમાં સાક્ષી-સંગતનું વાતાવરણ ઊભું કરીશ. અન્ય લોકોને ઈસુની સુવાર્તા આપવા આગળ વધીશ. ખ્રિસ્તી મંડળીના જીવનોને બાંધવાનું પ્રયત્ન કરીશ. હું મારા ગામમાં જે લોકો અંધારામાં છે, તેઓને અજવાળા તરફ લાવીશ. નવા આત્મા જીતવાના પ્રયત્ન કરીશ. ઈશ્વર કેવા છે તેના વિષે સાક્ષી આપીશ.

**આ સેમિનારમાં શું શીખ્યા ?** બાઈબલનું વાંચન પૂરેપૂરી સભાનતામાં કરવું. વર્તમાન કાળમાં પવિત્રકરણની પ્રક્રિયામાં કાર્યરત રહેવું. ઈશ્વરે જાણવા-ઓળખવા અને અનુકરણ કરવું. કેવી રીતે અસરકારક પ્રાર્થના કરવી. સોશિયલ મીડિયાથી થતી વિપરીત અસરો.



### શિષ્યપણાની સેવા

“શિષ્યપણાની રચના” - બાઈબલ અભ્યાસ પ્રભુ ઈસુના પરીપકવ શિષ્ય બનવા તરફ દોરી જાય છે, દિશા અને દોરવણી પૂરી પાડે છે. બાળકના જન્મ પછી પોષણયુક્ત આહાર તેના વિકાસમાં મહત્વનો ભાગ ભજવે છે. તે જ રીતે પ્રભુ ઈસુ સાથેના અંગત સંબંધમાં આવેલ વ્યક્તિના જીવનનો વિકાસ કરવા માટે “શિષ્યપણાની રચના” બાઈબલ અભ્યાસ પોષણયુક્ત આત્મિક આહાર પૂરો પાડે છે. આ બાઈબલ અભ્યાસ પરીણામલક્ષી

અને પરીપકવતા દરેક વૃદ્ધિ પમાડનાર અભ્યાસ છે.

શું તમે પદ્ધતિસર ઈશ્વરનાં વચનનો અભ્યાસ કરવા માંગો છો ? મિત્રો, જો આપ પદ્ધતિસર ઈશ્વરનાં વચનનો અભ્યાસ કરવા માંગો છો ? તો અમારો સંપર્ક કરશો.

દર બુધવારે રાત્રે ૮:૦૦ કલાકે ઝૂમ એપ્લિકેશન પરથી શિષ્યપણાની રચનાનો અભ્યાસ શરૂ કરવામાં આવ્યો. ૧૦ થી ૧૨ વ્યક્તિઓ ભાગ લઈ રહી છે. આ સર્વ માટે પ્રભુનો આભાર માનીએ છીએ. આપ આ મિત્રોને પ્રાર્થનાં ધરી રાખશો.

### નારી જીવન સંચાર સેવા

મહિલા રીટ્રીટનો હેતુ બહેનોને આધ્યાત્મિક અને સામાજિક રીતે વિકસાવવાનો છે. તેઓ વ્યવહારિક જીવનમાં પ્રોત્સાહન અને માર્ગદર્શન મેળવે. જેથી તેઓ મંડળીમાં, સમાજમાં અને વ્યવસાય ક્ષેત્રમાં નમૂનારૂપ જીવન જીવે. આ હેતુને ધ્યાનમાં રાખી નારી જીવન સંચાર સેવા દ્વારા તા.૧૭-૦૮-૨૦૨૩ ના રોજ સવારે ૧૧:૩૦ થી ૩:૩૦ સુધી અનારા મેથોડિસ્ટ ચર્ચમાં બહેનોની રીટ્રીટનું આયોજન કરવામાં આવ્યું. આ રીટ્રીટનો મુદ્રાલેખ : “હું પવિત્ર છું માટે તમે પવિત્ર થાઓ.” ૧ પિતર ૧:૧૬ હતો. આ રીટ્રીટમાં નારી જીવન સંચારની બહેનો દ્વારા શિક્ષણની તેમજ સમગ્ર રીટ્રીટની સંચાલનની સેવા આપવામાં આવી. પ્રથમ સેસનમાં શ્રીમતી રીટાબેન ક્રિશ્ચિયને ઈશ્વર પવિત્ર છે એ વિષય સંદેશો આપ્યો અને બીજા સેસનમાં શ્રીમતી જ્યોતિબેન ક્રિશ્ચિયને પવિત્ર જીવન જીવવા સંબંધી સંદેશો આપ્યો. જ્યારે પ્રભુ ઈસુને જીવન સોંપવા માટે આમંત્રણ આપવામાં આવ્યું ત્યારે પાંચ બહેનોએ પોતાનું જીવન સોંપવા પ્રતિભાવ આપ્યો હતો ને તેમના માટે પ્રાર્થના કરવામાં આવી. ત્રીજો સેસન બાઈબલ અભ્યાસનો હતો. પરંતુ પુષ્કળ વરસાદને કારણે બાઈબલ અભ્યાસ લઈ શક્યા ન હતા. ત્રીસ બહેનોએ ભાગ લીધો હતો. વરસાદને કારણે બીજા સ્થળેથી બહેનો આવી શકી ન હતી. જે બહેનોએ ખૂબ ઉત્સાહપૂર્વક ભાગ લીધો હતો. આ રીટ્રીટ ખૂબ જ આશીર્વાદિત રહી માટે પ્રભુનો આભાર માનીએ છીએ.





### Jivan Sandesh Ministries Marriage Enrichment Seminar

યુગલ સમૃદ્ધિ માટે અખેડ શિક્ષણ

તારીખ અને સમય : ૦૫ નવેમ્બર, ૨૦૨૩ (૧૧:૩૦ થી ૪:૩૦)

વિષય : લગ્ન જીવનમાં પ્રેમ, લગ્ન જીવનમાં સમયનું સંચાલન

અને લગ્ન જીવનમાં માફી.

રજીસ્ટ્રેશન ફી : યુગલ દીઠ રૂ.૧૦૦/- (રજીસ્ટ્રેશન અગાઉથી કરાવી લેવું.)

નોંધ : પતિ અને પત્ની બંનેની હાજરી અનિવાર્ય છે.

### આભાર માનીએ...

૧. યુ ટ્યુબ ઉપર જુદા જુદા વિષય ઉપર પ્રભુનાં વચનો શીખવી શક્યા.
૨. ૧૪ - ૧૬ ઓગસ્ટ ૨૦૨૩ દરમ્યાન શોધક મિત્રો માટે સેમિનાર. આધ્યાત્મિક સેન્ટરમાં ભરૂચમાં કરી શક્યા માટે.
૩. તા. ૧૭-૦૮-૨૦૨૩ ના રોજ સવારે ૧૧:૩૦ થી ૩:૩૦ સુધી અનારા મેથોડિસ્ટ ચર્ચમાં બહેનોની રીટ્રીટ કરી શક્યા માટે.
૪. ઓડિયો વિડિયોના કામમાં શ્રી જેક્સન ક્રિશ્ચિયનને પ્રભુએ જ્ઞાન અને ડહાપણ આપ્યા.
૫. જીવન સંદેશ સ્ટાફની જુદી જુદી જવાબદારીઓમાં પ્રભુએ જ્ઞાન, ડહાપણ પૂરા પાડ્યા માટે.
૬. મંડળી મધ્યે વચનની સેવા આપવાની તક મળી.

### આયોજનો અને પ્રાર્થના વિનંતી...

૧. જીવન સંદેશના સ્ટુડિયોમાં બે નવા એર કન્ડીશનર પ્રભુ પૂરા પાડે.
૨. જીવન સંદેશની સેવા માટે પ્રભુ દાન ઉઘરાવનાર વ્યક્તિ પૂરા પાડે.
૩. જીવન સંદેશની યુ ટ્યુબ અને એપ્લીકેશનના આવતા વર્ષના પ્રસારણો તૈયાર કરવા પ્રભુ કૃપા પૂરી પાડે.
૪. જીવન સંદેશ સ્ટાફ, બોર્ડ અને જીવન સંદેશ સંસ્થાના આગેવાનોને પ્રભુ યોગ્ય દોરવણી અને માર્ગદર્શન પૂરા પાડે.
૫. હાલ બેઉલાહ અલાયન્સ ચર્ચના રીનોવેશનના કાર્યને લઈને જીવન સંદેશ સ્ટુડિયો શ્રી રીચાર્ડસન મેક્વાનના ઘરે હિરાબાગ સોસાયટી ખાતે કામ ચલાઉ ખસેડવામાં આવેલ છે.
૬. નાણાકીય વર્ષ - ૨૦૨૩-૨૪ નું વાર્ષિક બજેટ રૂ.૫ લાખ માટે પ્રાર્થના કરશો.

### આપની સેવામાં

જીવન સંદેશ સેવાક્ષેત્રને ગુજરાતી જુદી જુદી મંડળીના પાળક સાહેબો, તથા આગેવાનો દ્વારા તથા સંસ્થાઓના આગેવાનો દ્વારા જે સાથ, સહકાર અને ઉત્તેજન પ્રાપ્ત થયા છે તે માટે અમે પ્રભુનો તથા તમામ આગેવાનો અને પાળક સાહેબોનો અંતઃકરણથી આભાર માનીએ છીએ. જીવન સંદેશ સેવા કાર્યનો મુખ્ય હેતુ જીવનોને પ્રભુના રાજ્ય માટે બાંધવાનો તથા સુસજ્જ કરવાનો છે. જીવન સંદેશ તરીકે અમે આપની મંડળી અથવા સંસ્થાઓની આધ્યાત્મિક ઉન્નતિ માટે સેવામાં સંકળાયેલા ભાઈ બહેનો તથા લેમેન ભાઈઓ-બહેનોના આધ્યાત્મિક વિકાસ માટે તથા તેમને મંડળીની સેવામાં વધુ પરિપક્વતા તરફ વૃદ્ધિ પામવા માટે અને નીચેના ક્ષેત્રમાં આપની સેવા કરવા તૈયાર છીએ.

૧. યુગલોના જીવનોને સુદૃઢ કરવા તથા તેમના સંબંધોને વિકસાવવા માટે વ્યવહારુ શિક્ષણ “યુગલ સમૃદ્ધિ શિક્ષણ સેમીનાર”.
૨. આધ્યાત્મિક નેતાગીરી માટે સુસજ્જ બનવા “૨:૭ શ્રેણી”નો શિષ્યપણાનો તાલીમ અભ્યાસ.
૩. નવા વિશ્વાસીઓ માટે પદ્ધતિ અને પત્ર વ્યવહાર દ્વારા કરવાનો અભ્યાસક્રમ.
૪. બહેનોના જીવનોને સ્પર્શતા જુદા જુદા ક્ષેત્રોને ધ્યાનમાં રાખી તેઓને શિક્ષણ આપવા માટેના સેમીનાર અથવા રીટ્રીટ.

ઉપરના તમામ ક્ષેત્રોમાં રીટ્રીટ કે સેમીનારના આયોજન માટે જીવન સંદેશ તરીકે અમે પૂરેપૂરો સાથ અને સહકાર આપવા તૈયાર છીએ. વધુ માહિતી માટે જીવન સંદેશ ઓફિસનો સંપર્ક કરવો.

### ગુજરાત અને ભારતમાંથી ઓનલાઈન દાન આપવા અંગેની માહિતી

- ★ બેન્ક : સ્ટેટ બેંક ઓફ ઈન્ડિયા (૦૧૦૩૮) મણિનગર.
- ★ બેન્કનું સરનામું : રામજી મંદિર સામે, પુનિત આશ્રમ રોડ, મણિનગર, અમદાવાદ-૩૮૦૦૦૮.
- ★ બેંક એકાઉન્ટ : જીવન સંદેશ મિનિસ્ટ્રીઝ
- ★ A/c No. : 10246210913 • Bank IFS Code : SBIN001038

ખાસ નોંધ : આપના ઘરે આવતા જીવન સંદેશના પ્રાર્થના પત્રમાં જે નામ અથવા એડ્રેસનો સુધારો હોય તો વોટ્સએપ નંબર : ૯૩૨૭૦૩૫૦૬૭ અથવા જીવન સંદેશ ઓફિસનો સંપર્ક કરવા વિનંતી છે.